



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 03.07.2026

**தறிகெட்டு அராஜகம் செய்யும் த.வெ.க.வினர் - 1**

தமிழ்நாட்டில் ஆட்சி என்ற ஒன்று இருக்கிறதா, சட்டம் இருக்கிறதா, போலீஸ் இருக்கிறதா, காவல் நிலையங்கள் இருக்கிறதா என்று கேட்கக் கூடிய அளவுக்கு அராஜகங்கள் அரங்கேறி வருகின்றன. ஆளும் கட்சியாக வந்து விட்டோம், த.வெ.க.வினர் எத்தகைய அராஜகமும் செய்யலாம் என்று அக்கட்சியினர் நினைத்துக் கொண்டு விட்டார்கள். குற்றங்கள் அதிகமாகி விட்டன என்பதை விட, த.வெ.க.வினர் செய்யும் குற்றங்கள்தான் அதிகமாகி விட்டன என்றே சொல்ல வேண்டும்.

‘கில்லி’ சரத் என்று முன்பு அழைக்கப்பட்டவர், மாண்புமிகு சரத்குமாராக இப்போது இருக்கிறார். அவர் கீழப்பதற்கு முன் ‘பவுடர்’ தயாரித்த வீடியோக்கள் வெளியான பிறகும் அவர் மீது நடவடிக்கை எடுக்க முதலமைச்சர் விஜய் தயாராக இல்லை. தனது ரசிகை ஒருவரை ஸ்ரீவைகுண்டம் எம்.எல்.ஏ. சரவணன் தூண்டுதலின் பேரில் கிரேட்டு த.வெ.க. நிர்வாகிகள் பாலியல் வன்கொடுமை செய்தது ஆதாரப்பூர்வமாக அம்பலமான பிறகும் அந்த சட்டமன்ற உறுப்பினர் மீது நடவடிக்கை எடுக்க முதலமைச்சர் விஜய் தயாராக இல்லை. இதுதான் சட்டம் ஒழுங்கை அவர் காக்கும் லட்சணம் ஆகும். அதனால்தான் த.வெ.க. நிர்வாகிகளின் ‘கற்றம் ரோ’ அதிகமாகி வருகிறது.

1. தூத்துக்குடி மாவட்டம் ஸ்ரீவைகுண்டம் அருகே த.வெ.க.வைச் சேர்ந்த பெண் ஒருவருக்கு வேலை வாங்கித் தருவதாகக் கூறி, குளிப்பானத்தில் மயக்க மருந்து கொடுத்துக் கூட்டு பாலியல் வன்கொடுமை செய்த விவகாரத்தில் த.வெ.க. தூத்துக்குடி மேற்கு மாவட்ட இளைஞரணி அமைப்பாளர் பாலமுருகன், ராமநாதபுரம் மாவட்ட த.வெ.க. நிர்வாகி ஜெயபால் ஆகியோர் கைது செய்யப்பட்டு உள்ளார்கள். ஸ்ரீவைகுண்டம் எம்.எல்.ஏ. சரவணனுக்கு இதில் சம்பந்தம் இருப்பதாக அந்தப் பெண் சொல்கிறார். அமைச்சரவையில் இருக்கும் இரண்டு அமைச்சர்களிடம் புகார் சொல்லியும் நடவடிக்கை எடுக்கப்படவில்லை என்கிறார் அந்தப் பெண். தனக்கு தொடர்ந்து கொலை மிரட்டல் வருகிறது என்றும் சொல்கிறார் அந்தப் பெண்.
2. சென்னை காசிமேட்டில் 11 வயது சிறுமிக்கு பாலியல் தொல்லை அளித்த ஆர்.கே. நகர் 43-ஆவது வார்டு த.வெ.க. பகுதி பொறுப்பாளர் ‘பாம்பு’ தினேஷ் ‘போக்சோ’ சட்டத்தில் கைது செய்யப்பட்டு உள்ளார்.
3. தாம்பரம் அடுத்த மணிமாங்கலத்தில் கல்லூரி மாணவி குளிப்பதை ஜைனன் வழியே எட்டிப்பார்த்த த.வெ.க. நிர்வாகி தியாகு (32) கைது செய்யப்பட்டுள்ளார்.
4. மதுரை கீழமாதூர் பகுதியில் பெயின்டர் வேலை பார்த்து வரும் த.வெ.க. நிர்வாகி கண்ணன் 10-ஆம் வகுப்பு மாணவியின் வீட்டுக்கு நள்ளிரவில் சென்று பாலியல் தொல்லை கொடுத்தபோது கையும் களவுமாக சிக்கினார். கைது செய்யப்பட்ட அவர் போக்சோ சட்டத்தின் கீழ் வழக்குப்பதிவு செய்யப்பட்டு சிறையில் அடைக்கப் பட்டார்.
5. முதலீட்டாளர்களிடம் அதிக லாபம் தருவதாகக் கூறி சுமார் 25 கோடி ரூபாய் வரை பண மோசடி செய்ததாகப் பூதக்கோட்டை மத்திய மாவட்ட த.வெ.க. செயற்குழு உறுப்பினர் சரவணன் கைதானார்.
6. கும்பகோணம் நாலுரோடு பகுதியில் சாலையில் விதிமுறைகளை மீறிவைக்கப்பட்ட த.வெ.க. பேனரை அகற்றக்கூறிய போக்குவரத்து காவலரைத் தாக்கி, அவரது கையை முறித்த த.வெ.க. தொண்டர்கள் அருண், காளி ஆகியோர் சிறையில் அடைக்கப்பட்டனர்.
7. இடன்சத்திரம் அருகே உள்ள பாலப்பன்பட்டி கிராமத்தைச் சேர்ந்த இளங்கோவன், த.வெ.க. கிளைச் செயலாளர். இவரால் பாதிக்கப்பட்ட மக்கள் மாவட்ட ஆட்சியர் அலுவலகத்தில் நேரடியாக புகார் அளித்துள்ளனர். த.வெ.க. நிர்வாகி மீது காவல்துறை நடவடிக்கை எடுக்கவில்லை என்று மனுவில் அவர்கள் குற்றம் சாட்டியுள்ளனர்.
8. நாமக்கல் தினசரி காய்கறி மார்க்கெட்டில் எம்.எல்.ஏ. திலீப் ஆய்வு செய்தபோது, உடன் சென்ற த.வெ.க. மாவட்டச் செயலாளர் சதீஸ், அங்கிருந்த மாநகராட்சி வருவாய் ஆய்வாளரை ஒருமையில் பேசியதுடன், ‘டிரான்ஸ்பர் செய்து விடுவேன்’ என மிரட்டும் காட்சி சமூக வலைதளங்களில் வைரலாகி வருகிறது.
9. பெருங்களத்தூரில், ஆப்ரேட்டர் துறை என்பவர், கட்டிட இடிப்பு பணியில் ஈடுபட்டிருந்தார். த.வெ.க. கொடி அணிந்த வாகனத்தில் வந்த த.வெ.க. வட்டச்செயலாளர் ஜெய், ஒரு லட்சம் ரூபாய் கேட்டு அடாவடி செய்தார். தனது ஆதரவாளரிடம், ‘கத்தியை எடு’ என கூறிய த.வெ.க. நிர்வாகி ஜெய், ‘பொக்கலை’ ஆப்பரேட்டரை சரமாரியாகத் தாக்கி இருக்கிறார்.
10. செங்கல்பட்டு மாவட்டம் மதுராந்தகத்தை அடுத்த கீழாமூர் கிராமத்தில் வசித்து வந்த முத்தம்மாளிடம் நகையை பறித்து கொலை செய்ததாக த.வெ.க. கிளை நிர்வாகி வாசுதேவனை போலீசார் கைது செய்தனர்.
11. வேலூர் மாவட்டம், கணியம்பாடியைச் சேர்ந்த த.வெ.க. ஒன்றிய செயலாளர் விஜயகுமார் தங்கள் பகுதியில் உள்ள செங்கல் சூளைக்குச் சென்று ஒரு லட்சம் மாமூல் கேட்டு மிரட்டினார். இதனைக் கண்டித்து அப்பகுதி மக்கள் கணியம்பாடி காவல்நிலையத்தில் புகார் அளித்தனர். புகார் அளித்தவர்கள் மீதே வேலூர் கிராமிய காவல்நிலையினர் வழக்குப்பதிவு செய்தனர். இதனால் ஆத்திரமடைந்த மக்கள் ஆயிரத்திற்கும் மேற்பட்டோர் சாலை மறியலில் ஈடுபட்டனர். அதன்பிறகு தான் அவர் மீது வழக்குப் பதிவு செய்யப்பட்டது. வேறு வழியில்லாமல் கட்சியில் இருந்தும் அவர் நீக்கப்பட்டுள்ளார்.
12. சென்னை அரும்பாக்கத்தில் மாநகராட்சிக்குச் சொந்தமான இடத்தை த.வெ.க.வைச் சேர்ந்த குணசேகரன் என்பவர் பல வருடங்களாக ஆக்கிரமித்து உணவகம் நடத்தி வந்திருக்கிறார். அதை அகற்றச் சொன்ன மாநகராட்சி அதிகாரிகளையும், கட்டுமான நிறுவன ஊழியரையும் தாக்கி இருக்கிறார் குணசேகரன். அவர் மீது அமைந்தகரை காவல்நிலையத்தில் புகார் அளிக்கப்பட்டுள்ளது.

— தொடரும்



திராவிட முன்னேற்றக் கழகத் தலைவர் மு.க.ஸ்டாலின் அவர்களை, அமெரிக்கத் துணைத் தூதர் மரியானா எஸ். நெய்ஷ்லர் அவர்கள் நேற்று (02.07.2026) அவரது இல்லத்தில் மரியாதை நிமித்தமாகச் சந்தித்துப் பேசினார். அதுபோது கழகத் தலைவர் அவர்கள், “The Dravidian Model” புத்தகத்தை வழங்கினார். உடன் கழகப் பொருளாளர் டி.ஆர்.பாபு எம்.பி. உள்ளார்.



கழகத் தலைவர் மு.க. ஸ்டாலின் அவர்கள் நேற்று முன்தினம் (01.07.2026) சென்னை உத்தண்டியில் நடைபெற்ற முகமது அலி ஜின்னா - திருமதி யாஸ்மின் மலர் இணையரின் மகன் பீர் முகமது ஆரிப், பஷீர் முகமது - திருமதி தாஹிரா பாபு ஆகியோரின் மகன் ஹலிமா தியானா ஆகியோரின் திருமண வரவேற்பு நிகழ்ச்சியில் கலந்துகொண்டு மணமக்களை வாழ்த்தினார்.

தமிழ்நாட்டில் செயல்படுவது தமிழக காவல் துறையா? த.வெ.க. காவல் துறையா?

தி.மு.க. மனு மீது வழக்குப் பதிவு செய்ய என்ன தயக்கம்?

முன்னாள் பேரவைத் தலைவர் மு.அப்பாவு கேள்வி!

நெல்லை, ஜூலை 3 - ஊத்தங்கரை இளைய ராஜா த.வெ.க. எம்.எல்.ஏ. விடம் போலியான புகார் மனு பெற்று தி.மு.க.வின் மீது பழிவாங்க நடவடிக்கை எடுப்பார்களா? தி.மு.க. சார்பில் கழக அமைப்புச் செயலாளர் ஆர்.எஸ்.பாரதி புகார் மனு மீது வழக்குப் பதிவு செய்ய என்ன தயக்கம்? தற்போது தமிழகத்தில் செயல்படுவது தமிழக காவல்துறையா அல்லது த.வெ.க. காவல்துறையா? என முன்னாள் சட்டப்பேரவை தலைவர் மு.அப்பாவு கேள்வி எழுப்பியுள்ளார்.

இது தொடர்பாக முன்னாள் பேரவை தலைவர் மு.அப்பாவு தனது எக்ஸ் வலைதள பதிவில் கூறியிருப்பதாவது, தேர்தல் முடிவுகள் மே மாதம் 4 ம் தேதி முடிவடைந்த இரவே தி.மு.க. கூட்டணியில் வெற்றி பெற்ற காங்கிரஸ் எம்.எல்.ஏ.க்களை பணயூருக்கு அழைத்து வந்து த.வெ.க.கூட்டணியில் சேர்த்தவர் இன்றைய முதல்வர். தொடர்ந்து பா.ஜ.க. கூட்டணியில் வெற்றி பெற்ற ஆதி.மு.க. எம்.எல்.ஏ.க்களில் 25 பேர்களை கட்சியை தகர்த்து தனக்கு ஆதரவாக வாக்களிக்க வைத்தவர். அதேபோல ஆ.ம.மு.க. தலைமைக்கு தெரியாமல்



காமராஜர் எம்.எல்.ஏ. கொள்முதல் செய்யப்பட்டு த.வெ.க.விற்கு ஆதரவாக வாக்களித்தார். இன்று வரை பல ஆதி.மு.க.கூட எம்.எல்.ஏ.க்கள் ராஜினாமா செய்து த.வெ.க.வில் இணைத்து வருகின்றனர். இந்த நிலையில் ம.தி.

மு.க. பொதுச்செயலாளர் வைகோ அவர்கள் முதல் வரை சந்தித்த பின் பத்திரிகையாளர் சந்திப்பில் “உங்களுக்கு 2 எம்.எல்.ஏ.க்களையும் ராஜினாமா செய்ய சொல்லுங்கள் இடைத்தேர்தலில் நானே பிரச்சாரம் செய்து வெற்றி பெறச் செய்வேன்” என்று வாக்குமூலம் தந்தார். அதனடிப்படையில் தி.மு.க. எம்.எல்.ஏ.க்களை த.வெ.க.விற்கு ஆதரவாக ராஜினாமா செய்ய சொன்ன முதல்வர் மீது வழக்கு பதிவு செய்ய நடவடிக்கை எடுக்க வேண்டும் என்று ஆளுநருக்கும், லஞ்ச ஒழிப்பு துறைக்கும் தி.மு.க.கூடத்தின் அமைப்புச் செயலாளர் ஆர்.எஸ்.பாரதி அவர்கள் புகார் மனு கொடுத்துள்ளார்.

இத்தனை குற்றங்களையும் கைகட்டி வேடிக்கை பார்க்கத் தமிழக காவல்துறை ஊத்தங்கரை இளையராஜா எம்.எல்.ஏ.விடம் போலியான புகார் மனு பெற்று தி.மு.க.வின் மீது பழிவாங்கும் நடவடிக்கை ஈடுபடுத்துவது நியாயமா? இது போல் தி.மு.க. சட்டமன்ற உறுப்பினர்கள் புகார் மனு கொடுத்தால் நடவடிக்கை எடுப்பார்களா? ஆர்.எஸ்.பாரதி புகார் மனு மீது வழக்கு பதிவு செய்து செய்ய என்ன தயக்கம்? தற்போது தமிழகத்தில் செயல்படுவது தமிழக காவல்துறையா? அல்லது த.வெ.க. காவல்துறையா? இவ்வாறு முன்னாள் பேரவை தலைவர் மு.அப்பாவு தனது எக்ஸ் வலை தளத்தில் கூறியுள்ளார்.

50 நாட்களில் 5 ஆணவப் படுகொலைகள்!

மயிலாடுதுறையில் நெஞ்சை உலுக்கும் கொடூரம்!

‘சோஃபா மாடலின்’ ‘ரீல்ஸ்’ அரசு தூங்குகிறதா?

சென்னை, ஜூலை 3 - மயிலாடுதுறையில் நடந்த நெஞ்சை உலுக்கும் ஆணவக் கொலையோடு சேர்த்து த.வெ.க. ஆட்சிக்கு வந்த கட்டந்த 50 நாட்களுக்குள் மட்டும், தமிழ்நாட்டில் 5-க்கும் மேற்பட்ட கொடூரமான ஆணவப் படுகொலைகள் அரங்கேறியுள்ளன! ஆனால், “பிறப்பெக்கும் எல்லா உயிர்க்கும்” என்று மேடைக்கு மேடை வசனம் பேசிய ‘சோஃபா மாடல்’ அரசு இப்போது என்ன செய்து கொண்டிருக்கிறது?

இதுபோன்ற கொடூரமான குற்றச் சம்பவங்களுக்கு எதிராக வாய் திறக்கச் சொன்னால், முதலமைச்சர் விஜய் அவர்கள் “பேசாமல் சாதிக்கிறேன்” என்று மௌன சாமியாராக நாடகம் ஆடுகிறார்!

தட்டிக் கேட்டால் கேமரா முன்னாடி சினிமா அடுக்கு மொழியில் ஏதேதோ வசனம் பேசுவது, சைகை செய்வது, அல்லது கூட்டணி கட்சியை ஏவிவிட்டு “அன்னைக்கு காலை ஆறு மணிக்கு...” என்று எப்போதோ புளித்துப்போன, நடக்காத ஒரு பொய்யை மீண்டும் மீண்டும் பேச வைத்துத் திசை திருப்புவது... இதுதான் மாற்று அரசியலா?

நீதிபதி கே.என்.பாஷா ஆணையம் என்னவாயிற்று? “அனைத்து விதமான ஆதிக்கத்துக்கும் முற்றுப் புள்ளி வைத்து, சமத்துவச் சிந்தனை

யும் - சுயமரியாதையும் சூழ்ந்த மாணுடத்தை உருவாக்க வேண்டும்” என்ற உயரிய நோக்கத்தோடு, ஆணவப் படுகொலைகளைத் தடுக்க முந்தைய முதல்வர் மு.க.ஸ்டாலின் அவர்களின் தி.மு.க. அரசு, ஓய்வு பெற்ற உயர்நீதிமன்ற நீதிபதி கே.என்.பாஷா தலைமையில் ஒரு சிறப்பு ஆணையத்தை அமைத்தது. பாதிக்கப்பட்ட பல குடும்பங்களும், சமூக செயற்பாட்டாளர்களும் தங்களுது ஆணவங்களையும்,

சாட்சியங்களையும் அந்த ஆணையத்திடம் அளித்துள்ளார்கள். சமூக நீதியைப் பற்றி மேடையில் மட்டும் முழங்கும் “இன்ஸ்டா அரசன்” விஜய் அவர்களே, முந்தைய தி.மு.க. அரசு அமைத்த அந்த ஆணையம் இப்போது என்னவாயிற்று?

அதன் அறிக்கை அடிப்படையில் என்ன நடவடிக்கை எடுக்கப் போகிறது. த.வெ.க. அரசு? எடுத்தற்கெல்லாம் வாய் கிழியப் பேசும் நீங்கள், இதுபோன்று

ஒடுக்கப்பட்ட மக்களின் உயிர் பறிக்கப்படும் போது மட்டும் மௌனம் சாதிப்பது ஏன்? சமூக நீதியைக் காக்கத் துப்பில்லாத, நிர்வாகத் திறமையின்மையால் தமிழ்நாடு இன்று மீண்டும் இருண்ட காலத்திற்குச் சென்று கொண்டிருக்கிறது!

இனியும் மௌனம் சாதித்தால் தமிழ்நாட்டு மக்கள் உங்களை தமனிக்கு மாட்டார்கள்! என்று தி.மு.க. ஈ.டி. விங் கண்டனம் தெரிவித்துள்ளது.

ஊழல் வழக்குகளில் சிக்கியவர்கள் த.வெ.க.வில் சேர்ப்பு!

தொட்டவர்களை விட மாட்டேன் என்பது இதுதானா?

முதல்வருக்கு அறப்போர் இயக்கம் கேள்வி!

சென்னை, ஜூலை 3 - ஊழல் வழக்குகளில் 14 லட்சம் ரூபாய் party fund வாங்கி, சி.பி.ஐ. குற்றப்பத்திரிக்கை தாக்கல் செய்துள்ளது. தமிழ்நாடு லஞ்ச ஒழிப்புத்துறை ரூபாய் 35 கோடி அளவில் இவர் மீது வருமானத் துக்கு அதிகமான சொத்து குவித்துள்ளார் என்று குற்றப்பத்திரிக்கை தாக்கல் செய்துள்ளதாகவும், இவருடைய நிலத்தில் அனுமதிக்கப்பட்ட அளவைவிட பல மடங்கு கனிம வள

கொன்னை செய்துள்ளார் என்று வருமான வரித் துறை கண்டுபிடித்துள்ளதாக அறப்போர் இயக்கம் குறிப்பிட்டுள்ளது. சேகர் ரெட்டியின் SRS மைனிங் நிறுவனத்திடம் இருந்து மட்டும் விஜய் பால்கர் 85 கோடி பணம் பெற்றார் என்று வருமான வரித்துறை உயர் நீதிமன்றத்தில் தெரிவித்துள்ளது கவும், ஆர்.கே. நகர் இடைத்தேர்தலில் பணப் பட்டுவாடா சம்பந்தமான ஆணைங்கள் இவர்

சம்பந்தமான இடத்தில் தான் பிடிபட்டது. கோடிக்கணக்கான ரூபாய் கொடுக்கப்பட்டுள்ளது என்று அந்த இடத்தில் ரத்து செய்யப்பட்ட அறிக்கைகளில் கூட இவர் தான் அதில் முக்கிய காரணியாக குறிப்பிடப்பட்டுள்ளார். தொடர்வர்களை விட மாட்டேன் என்பது இதுதானா? என்று முதல்வர் விஜய்க்கு அறப்போர் இயக்கம் கேள்வி எழுப்பியுள்ளது.